

(4) **Ir-raba' motiv:** Il-konvenuta kkalkolat b'mod żbaljat is-somom li għandhom jiġu rkuprati.

Ir-rikorrenti ssostni li l-konvenuta ma tistax tikkalkola b'mod preċiż l-allegat vantaġġ tal-benefiċjarji tal-ġhajnuna u ma tiehux inkunsiderazzjoni l-effett li l-prezz orhos ta' biljett kellu jew setgħa kellu fuq id-domanda.

(¹) Regolament tal-Kunsill (KE) Nru 659/1999, tat-22 ta' Marzu 1999, li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU Edizzjoni Speċjali bil-Malti: Kapitolu 8, Vol. 1, p. 339).

Rikors ippreżentat fl-1 ta' Awwissu 2011 — Maharishi Foundation vs UASI (MÉDITATION TRANSCENDANTALE)

(Kawża T-426/11)

(2011/C 282/84)

Lingwa tal-kawża: l-Ingliż

Partijiet

Rikorrenti: Maharishi Foundation Ltd (St. Helier, Jersey) (rappreżentant: A. Meijboom, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet

— tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tas-6 ta' April 2011 fil-Każ R 1294/2010-2;

— tordna lill-konvenut ibati l-ispejjeż

Motivi u argumenti prinċipali

Trade mark Komunitarja kkonċernata: Trade mark verbali "MÉDITATION TRANSCENDANTALE" għal prodotti u servizzi fil-klassijiet 16, 35, 41, 44 u 45 — Applikazzjoni għal trade mark Komunitarja Nru 8246704

Deċiżjoni tal-eżaminatur: Applikazzjoni għal trade mark Komunitarja miċhuda għal parti mill-prodotti u s-servizzi

Deċiżjoni tal-Bord tal-Appell: Appell milqugħ u l-każ intbagħat quddiem id-Diviżjoni tal-Eżaminazzjoni għal evalwazzjoni ulterjuri

Motivi invokati: Ir-rikorrenti tressaq erba' motivi: (i) ksur tal-Artikoli 75 u 7(1)(a) tar-Regolament tal-Kunsill Nru 207/2009, peress li l-Bord tal-Appell ma ddeċidix speċifikament dwar l-

Artikolu 7(1)(a) tar-RTMK, iżda madankollu, ikkunsidra li t-trade mark "MÉDITATION TRANSCENDANTALE" hija ġenerika; (ii) ksur tal-Artikolu 7(1)(b) tar-Regolament tal-Kunsill Nru 207/2009, peress li l-Bord tal-Appell iddeċieda b'mod żbaljat li t-trade mark hija nieqsa minn kull karattru distintiv; (iii) ksur tal-Artikolu 7(1)(c) tar-Regolament tal-Kunsill Nru 207/2009, peress li l-Bord tal-Appell ikkonkluda b'mod żbaljat li t-trade mark tikkonsisti esklużivament minn indikazzjonijiet, li jistgħu jservu, fil-kummerċ, sabiex jindikaw karatteristiċi tal-prodotti jew is-servizzi, li għalihom ir-rikorrenti applikat għal trade mark; u (iv) ksur tal-Artikolu 7(3) tar-Regolament tal-Kunsill Nru 207/2009, peress li l-Bord tal-Appell iddeċieda b'mod żbaljat li t-trade mark ma saritx distintiva fir-rigward tal-prodotti jew is-servizzi, li għalihom hija mitluba reġistrazzjoni bhala konsegwenza tal-użu, li sar minnha.

Rikors ippreżentat fl-4 ta' Awwissu 2011 — Banco Bilbao Vizcaya Argentaria vs Il-Kummissjoni

(Kawża T-429/11)

(2011/C 282/85)

Lingwa tal-kawża: l-Ispanjol

Partijiet

Rikorrenti: Banco Bilbao Vizcaya Argentaria, SA (Bilbao, Spanja) (rappreżentanti: J. Ruiz Calzado, avukat, M. Núñez-Müller, avukat, u J. Domínguez Pérez, avukat)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

— tannulla l-Artikolu 1(1) tad-Deciżjoni;

— sussidjarjament, tannulla parzjalment l-Artikolu 1(4) u (5) tad-Deciżjoni;

— sussidjarjament, tannulla l-Artikolu 4 tad-Deciżjoni, jew temenda l-portata tiegħu kif xieraq, u

— tikkundanna lill-Kummissjoni għall-ispejjeż kollha li jirriżultaw mill-kawża.

Motivi u argumenti prinċipali

Dan ir-rikors huwa dirett kontra l-Artikolu 1(1) tad-Deciżjoni tal-Kummissjoni Ewropea, tat-12 ta' Jannar 2011, fil-Każ Nru C 45/2007 (ex NN 51/2007, ex CP 9/2007), dwar l-amortizzazzjoni tat-taxxa tal-avvjament finanzjarju għal akkwizizzjonijiet ta' ishma barranin implimentata minn Spanja (iktar 'il quddiem id-"Deciżjoni").